

برائے فوری اجراء

سالانہ بائیک ٹو ورک ڈے تقریبات کے ساتھ برامپٹن بائیک منتھ کو خوش آمدید کہتا ہے

برامپٹن، آن (21 مئی 2019) - اگر آپ نے ابھی تک اپنی سائیکل باہر نہیں نکالی، تو یہی وقت ہے اپنی سائیکل کو باہر لے کر آنے کا! سٹی آف برامپٹن اور ڈاؤن ٹاؤن برامپٹن BIA مورخہ 27 مئی کو بوقت صبح 7:30 تا 9:00 بجے تک گارڈن اسکوائر، ڈاؤن ٹاؤن برامپٹن میں اپنی ساتویں بائیک ٹو ورک ڈے تقریب منعقد کر رہے ہیں۔

اس تقریب سے بائیک منتھ (27 مئی تا 28 جون) کا باقاعدہ آغاز ہو جائے گا اور اس مہینے کے دوران کام پر بذریعہ سائیکل جانے کے ایک صحت افزاء، دلچسپ اور پرجوش اختیار کی خوشیاں منائی جائیں گی۔ اس تقریب کے شرکاء کے پاس برامپٹن میں سائیکل چلانے اور سڑک کے حفاظتی قوانین کے بارے میں مزید سیکھنے کا ایک نادر موقع موجود ہو گا۔ اس میں مفت کافی، ناشتہ، انعامات اور سائیکل کی سیفٹی چیک کرانے کی سہولت بھی موجود ہو گی۔

بائیک ٹو ورک تقریب کا آغاز برامپٹن کے چار مختلف مقامات پر صبح 7:15 پر ہو گا اور اس کا اختتام گارڈن اسکوائر میں ہو گا۔ شرکت میں دلچسپی رکھنے والے سائیکل سوار آن لائن طور پر [یہاں](#) رجسٹر ہو سکتے ہیں۔

فروخت کنندگان اور نمائش کنندگان میں شامل ہیں ریجن آف پیل، دی ڈاؤن ٹاؤن برامپٹن BIA، پیل ریجنل پولیس، برامپٹن ٹرانزٹ، برامپٹن کی سائیکلنگ کمیونٹی اور ڈاؤن ٹاؤن کے دیگر متعدد کاروباری ادارے۔

بائیک ٹو ورک ڈے کی تقریبات سالانہ بنیادوں پر قومی، علاقائی اور مقامی سطح پر منائی جاتی ہیں تاکہ شہریوں کو رغبت اور تحریک دلائی جائے کہ وہ سائیکل کے ذریعے اپنے کام پر جائیں۔

تقریب کے متعلق مزید معلومات کے لیے www.brampton.ca/cycling ملاحظہ کریں۔

سائیکل کے حفاظتی مشورے:

1. ہمیشہ ہیلمٹ پہنیں - یہ 18 سال یا اس سے کم عمر سائیکل سواروں کے لیے قانونی طور پر لازمی ہے
2. سڑک کے قوانین اور ٹریفک کے تمام اشارات کی پابندی کریں
3. گاڑیوں کو صرف بائیں طرف سے ہی کراس کریں
4. گاڑی کی اطراف اور پیچھے ڈرائیور کو نظر نہ آنے والے اندھے مقامات سے دور رہیں
5. رات کو قابل دکھائی رہیں
6. ہاتھوں کے مناسب اشارات استعمال کریں

اقتباس

"ایک فعال کمیونٹی ہی ایک صحت مند کمیونٹی ہوتی ہے۔ شہر کو صحت مندانہ، محفوظ اور سرسبز بنانے کے 2040 کے ویژن کو عملی جامہ پہنانے کے لیے سائیکل سواری کو فروغ دینا ایک کلیدی ترغیب ہے۔ سائیکل سواری اور پکڈنٹیوں کی سہولیات کے ایک مربوط، پرکشش اور قابل رسائی نظام کا ہدف حاصل کرنے کے لیے ہم نقل و حمل کے ایک فعال انفراسٹرکچر کو فروغ دینے پر بہت بھاری سرمایہ کاری کر رہے ہیں۔ میں اپنے رہائشیوں کی حوصلہ افزائی کرتا ہوں کہ وہ اپنی سائیکلوں کو باہر نکالیں اور ہمارے خوبصورت شہر کو دریافت کریں۔"

- میئر پیٹرک براؤن

30--

کینیڈا کے تیز ترین ترقی کرنے والے ایک شہر کے طور پر برامپٹن 650,000 لوگوں اور 70,000 کاروباری اداروں کا گھر ہے۔ ہمارے ہر کام کا مرکز نگاہ ہمارے لوگ ہوتے ہیں۔ ہماری متنوع کمیونٹیاں ہمیں توانائی بخشتی ہیں، ہم سرمایہ کاری کو مرغوب کرتے ہیں اور ہم ٹیکنالوجی اور ماحولیاتی اختراع کے سفر میں قائدانہ حیثیت رکھتے ہیں۔ ہم آگے بڑھنے کے لیے شراکت داری کرتے ہیں تاکہ ہم ایک ایسا صحت مندانہ شہر بنا سکیں جو محفوظ، قابل دوام اور کامیاب ہو۔ ہم سے ٹویٹر، فیس بک اور انسٹاگرام پر رابطہ کریں۔ www.brampton.ca پر مزید جانیں۔

میڈیا کنٹیکٹ

مونیکا ڈوگال

کوآرڈینیٹر، میڈیا اینڈ کمیونٹی انگیجمنٹ

اسٹریٹیجک کمیونیکیشن

سٹی آف برامپٹن

905-874-3426 | Monika.Duggal@brampton.ca